

మన ప్రజా ప్రతినిధి

దినపత్రిక



తెలంగాణ మరియు ఆంధ్రప్రదేశ్ రాష్ట్రాలలో మన ప్రజా ప్రతినిధి దినపత్రికకు, టీ.వి ఛానల్ కు జిల్లాల వారిగా, స్టాఫ్ లిపోర్టర్ మరియు మండలాలకు లిపోర్టర్స్, యాద్ ఎడిటర్స్ యాద్ కావాలను అనుభవం ఆసక్తి ఉన్నవారు సంప్రదించండి
7382966665
7382566600

ఎడిటర్ : జి.శ్రీనివాస్ సంపుటి : 2 సంచిక : 111 సోమవారం, ఫిబ్రవరి 17 2025 , పేజీలు - 4 వెల : 2/-

<https://epaper.manaprajaprathinidhi.com>

PUBLISHED FROM : TELANGANA / ANDHRAPRADESH

స్థానిక పోరులో మారనున్న రిజర్వేషన్

/హైదరాబాద్, ఫిబ్రవరి 16: స్థానిక సంస్థల రిజర్వేషన్లు మారనుండటంతో ఆశావహుల్లో సమీకరణాలు మారనున్నాయి. గ్రామ పంచాయతీ, మండల పరిషత్, జిల్లా పరిషత్లకు గత ప్రభుత్వం రెండు దశలకు వర్తించేలా పంచాయతీరాజ్ చట్టం (2018) తీసుకొచ్చినా డిసెంబరులో నిర్వహించిన శాసనసభ సమావేశాల్లో పంచాయతీరాజ్ చట్ట సవరణ బిల్లు - 2024కు ఆమోదం లభించడంతో ఒకే దశా మాత్రమే రిజర్వేషన్లు అమలు చేయాల్సి ఉంది. అయితే డెడికేటెడ్ కమిషన్ ప్రభుత్వానికి నివేదిక సమర్పించిన తర్వాత స్థానిక సంస్థల ఎన్నికలపై ప్రభుత్వం నిర్ణయం తీసుకుంటుందని, త్వరలోనే ఎన్నికలకు షెడ్యూల్ వెలువడుతుందని ఆశావహులు భావించారు. కానీ వివిధ వర్గాల నుంచి వచ్చిన అభ్యర్థనలకు పరిగణలోకి తీసుకుని రెండో విడత కులగణన సర్వే నిర్వహించాలని నిర్ణయించింది. ఈ నేపథ్యంలో ఎన్నికలు కొంత కాలం పాటు వాయిదా పడ్డాయి.



కులగణనపై ప్రజల్లో అవగాహన కల్పించిన బిసి కమిషన్

/హైదరాబాద్, ఫిబ్రవరి 16: గతంలో కులగణనలో పాల్గొనని వారికి ప్రభుత్వం మరో అవకాశం కల్పించిన దరిమిలా బిసి కమిషన్ పలు ప్రాంతాల్లో కులగణనలో పాల్గొనేలా ప్రోత్సహించేందుకు అవగాహనా కార్యక్రమాలు చేపట్టారు. కులగణనలో పాల్గొనని వారికోసం ఆదివారం ప్రారంభమైన కులగణన ఈ నెల 28 వరకు కొనసాగుతుంది. దీంతో తొలిరోజు బిసి కమిషన్ జంట నగరాల్లో వివిధ బస్ట్లో పర్యటించే కార్యక్రమానికి శ్రీకారం చుట్టింది. బిసి కమిషన్ చైర్మన్ జి. నిరంజన్ ఆదివారం ఉదయం 8 గంటల నుండి 10 గంటల వరకు పాత బస్ట్ లోని చాంద్రాయణగుట్ట కుమ్మరిబస్ట్లో ఇంటింటికీ వెళ్లి కులగణన జరిగిందా? లేదా అనే సమాచారాన్ని సేకరించారు. ఇంతవరకు కులగణనలో పాల్గొనని వారు ఏ విధంగా సమాధు చేసుకోవాలో వివరించి చెప్పారు. సుమారు రెండు వందల కుటుంబాల వద్దకు వెళ్లి సమాచారం సేకరించగా అందులో 72 కుటుంబాల వారు తమ కులగణన వివరాలు సేకరించ లేదని చెప్పారు.

భారత్ కు అమెరికా భారీ షాక్

/వాషింగ్టన్, ఫిబ్రవరి 16: అమెరికా అధ్యక్షుడు డొనాల్డ్ ట్రంప్ భారత్, బంగ్లా దేశ సహా పలు దేశాలకు భారీ షాక్ ఇచ్చారు. భారత్ లో వోటరు శాతం పెంపుదల లకు ఇప్పటి వరకు అందజేస్తున్న 21 మిలియన్ డాలర్లు (దాదాపు రూ. 182 కోట్లు) సాయాన్ని నిలిపివేశారు. ప్రపంచ బిలియన్ల ఎలాన్ మస్క్ సారథ్యం లోని 'ప్రభుత్వ సామర్థ్య విభాగం' (డిజిజిఐ డోజ్) తాజాగా ఈ ప్రకటన చేసింది. ట్రంప్ క్రితం నెల డోజ్ కు సారథిగా మస్క్ ను ఎంపిక చేశారు. పాలన మెరుగుదల, పృథ్వా ఖర్చుల కట్టడి బాధ్యత చేపట్టిన డోజ్ శనివారం 'ఎక్స్' పోస్ట్ లో ఈ కోతలు ప్రకటించింది. అదే విధం గా బంగ్లాదేశ్ ను రాజకీయంగా బలీపీతం చేసే లక్ష్యంతో అమెరికా కేటాయిస్తున్న 29 మిలియన్ డాలర్లు (దాదాపు రూ. 251 కోట్లు) సాయాన్ని కూడా డోజ్ నిలిపివేసింది. అంతర్జాతీయ సాయంలో విస్తృతంగా విధిస్తున్న కోతల్లో భాగంగానే డోజ్ ఈ నిర్ణయం

తీసుకున్నది. భారత్, బంగ్లాదేశ్ లో ఎన్నికల ప్రక్రియ, రాజకీయ స్థిరత్వాన్ని మెరుగుపరిచే ఉద్దేశంతో అమెరికా ఇప్పటి వరకు ఈ గ్రాంట్



అందజేస్తోంది. డొనాల్డ్ ట్రంప్, భారత ప్రధాని నరేంద్ర మోడీ సమావేశమైన కొన్ని రోజులకే అమెరికా ఈ నిర్ణయం తీసుకోవడం గమనార్హం. స్పైస్ ఎక్స్ సిఇఒ మస్క్ కూడా ఇటీవల తన ముగ్గురు పిల్లలతో సహా తన కుటుంబంతో కలసి మోడీతో భేటీ అయ్యారు. అంతరిక్షం, మొబిలిటీ, టెక్నాలజీ, ఇంధన శక్తి రంగాల్లో అవకాశాలపై ఉభయలూ చర్చించుకున్నారు.



భానుడి ప్రతాపం

/హైదరాబాద్, ఫిబ్రవరి 16: ప్రచండ భానుడి ప్రతాపానికి రోజు రోజుకీ ఉష్ణోగ్రతలు పెరిగిపోతున్నాయి. రాష్ట్రంలోని కొన్ని ప్రాంతాల్లో 37 డిగ్రీలకు చేరుకుంది. మరికొన్ని చోట్ల 35 డిగ్రీలకు పైగానే సమోదవుతుంది. అయితే ఇంకా ప్రజలను హడలెత్తించే బులిటెన్ వాతావరణ శాఖ ప్రకటించింది. వచ్చే వారం నుంచి చాలా ప్రాంతాల్లో 38 డిగ్రీలకు ఉష్ణోగ్రతలు చేరుకునే అవకాశం ఉందని పేర్కొంది. దీంతో ఫిబ్రవరిలోనే మే నెలలో వచ్చే ఎడలను ప్రజలు తట్టుకోవాల్సిన పరిస్థితి ఏర్పడింది. పగటి ఉష్ణోగ్రతలు క్రమేణా తారాస్థాయికి చేరుకుంటుంటే రాత్రి ఉష్ణోగ్రతలు కూడా పెరుగుతూ ప్రజలను ఉక్కిరిచిపోతున్నాయి. ఆదివారం వాతావరణ శాఖ సమాధు చేసిన ఉష్ణోగ్రతల వివరాలు ఇలా ఉన్నాయి. భద్రాచలం 37 డిగ్రీలు, మహబూబ్ నగర్ లో 37 డిగ్రీలు అత్యధిక ఉష్ణోగ్రతలు సమోదైతే, ఆదిలాబాద్ లో 36.3 డిగ్రీలు, నిజామాబాద్ లో 36.1, రామగుండంలో 36 డిగ్రీలు సమోదైంది. హన్మకొండలో 35 డిగ్రీలు, హైదరాబాద్ లో 35.4, ఖమ్మంలో 35.4, హయాత్ నగర్, రాజేంద్రనగర్ లో 34, మెదక్ 33.8, నల్గొండ 33.5, పటాన్ చెరులో 32.7 డిగ్రీలు ఉష్ణోగ్రతలు సమోదయ్యాయి. ఈ నెల 22 వరకు 38 డిగ్రీలకు చేరే అవకాశం... వాతావరణ శాఖ అందించిన వివరాల ప్రకారం ఈ నెల 22 వరకు రాష్ట్రంలోని పలు ప్రాంతాల్లో ఉష్ణోగ్రతలు 38 డిగ్రీలకు చేరుకుంటుందని తెలిపింది. హైదరాబాద్ లో 36 నుంచి 37 డిగ్రీలకు, రామగుండంలో 36 నుంచి 38 డిగ్రీలకు, ఆదిలాబాద్ లో 36 నుంచి 37 మధ్య, నిజామాబాద్ లో 36 నుంచి 38 మధ్య, ఖమ్మంలో 37, హన్మకొండలో 32 నుంచి 34 వరకు, మెదక్ లో 34 నుంచి 37 వరకు ఉష్ణోగ్రతలు చేరుకునే అవకాశం ఉందని వాతావరణ శాఖ వెల్లడించింది.



/హైదరాబాద్, ఫిబ్రవరి 16: ఆరు దశాబ్దాల తన అనుభవాన్ని నిక్షిప్తం చేయడం పెద్ద ట్యాంక్ అన్నారు. ఏదైనా కొనవచ్చు కానీ ఎక్స్ ప్రియర్స్ ను కొనలేం అని రాష్ట్ర ముఖ్యమంత్రి రేవంత్ రెడ్డి వివరించారు. సివిల్ సర్వెయ్స్ అందరికీ ఈ పుస్తకం ఒక దిక్కుచిగా ఉంటుందని భావిస్తున్నా సని పేర్కొన్నారు. ఆనాటి నుంచి ఈనాటి వరకు దేశంలో వేగంగా జరిగిన మార్పులకు ఆయన ప్రత్యక్ష సాక్షి వివరించారు. ఈ సందర్భంగా ముగ్గురు వ్యక్తులను మనం గుర్తు

ఆరు దశాబ్దాల తన అనుభవాన్ని నిక్షిప్తం చేయడం

పెద్ద ట్యాంక్

● పుస్తకావిష్కరణ కార్యక్రమంలో ముఖ్యమంత్రి రేవంత్ రెడ్డి

చేసుకోవాల్సి ఉందని, శేషన్, మన్మోహన్ సింగ్ ,నిబద్ధతతో పనిచేసిన గొప్ప అధికారి శంకరన్ ,పారదర్శక ఎన్నికల నిర్వహణకు ఎంతో కృషి చేసిన గొప్ప వ్యక్తి శేషన్ .దేశాన్ని ఆర్థికంగా అభివృద్ధి పథంలో నడిపిన వ్యక్తి మన్మోహన్ సింగ్ అని కొనియాడారు. వారి అనుభవాల నుంచి సివిల్ సర్వెయ్స్ ఎంతో నేర్చుకోవాల్సి ఉంది సూచించారు. గతంలో అధికారులు రాజకీయ నాయకులు అంశాలను ప్రస్తావిస్తే అందులోని లోతుపాతులు, లాభ నష్టాలను

వివరించేవారు తెలిపారు. కానీ ఈ రోజుల్లో ఎందుకో అది తగ్గిపోయింది. రాజకీయ నిర్ణయాలపై నాయకులకు అధికారులు విశ్లేషణ చేసి చెప్పాల్సి కానీ చెప్పలేక పోతున్నారని రేవంత్ రెడ్డి ఈ సందర్భంగా అభిప్రాయం వ్యక్తం చేశారు. గతంలో ఐఎఎస్ అధికారులు నిత్యం ప్రజల్లో ఉండేవారు రాజకీయ నాయకుల కంటే ప్రజలు అధికారులను ఎక్కువ గుర్తుంచుకునేవారు. కానీ ఇప్పుడు కలెక్టర్లు పిసి రూముల్లోనే బయటకు వెళ్లడం లేదు మండిపడ్డారు

పేదల బతుకులు ప్రభుత్వానికి పట్టవా....!?



/హైదరాబాద్, ఫిబ్రవరి 16: పేద ప్రజల నిత్యవసర సరుకుల తయారీదారులు రోజురోజు కు అడ్డగోలుగా రేట్లు పెంచడంతో సామాన్యుల నడ్డి విరుగుతుంది. అటు కొనలేక ఇటు తినలేక ఖాళీ కడుపుతో జీవనం కొనసాగించే స్థితికి మధ్య తరగతి ప్రజలు నలిగిపోతున్నారు. కేంద్ర రాష్ట్ర ప్రభుత్వాలు వీటిపై నియంత్రణ లేకపోవడంతో సామాన్య ప్రజలపై విపరీతమైన భారం పడుతుంది. వంట నూనె మొదలుగా ప్రతి నిత్యావసర వస్తువు ధర గంటకో రకంగా రోజుకో రేటు పెరుగుతుండడం వలన సగటు వినియోగదారుల ఆర్థిక అవస్థలు తీవ్రతరమవుతున్నాయని సాక్షాత్తు పౌర సంక్షేమ సంఘం పేర్కొంది. గత నాలుగు నెలల నుండి నూనెతో బాటుగా అన్ని నిత్యావసర వస్తువుల ధరలు



లండన్ లో వృక్షార్థనతో కెసిఆర్ కు జన్మదిన శుభాకాంక్షలు

/హైదరాబాద్, ఫిబ్రవరి 16: తెలంగాణ తొలి ముఖ్యమంత్రి కెసిఆర్ జన్మదినం శుభసందర్భాన్ని పురస్కరించుకుని మాజీ మంత్రి, టీఆర్ఎస్ పర్సెన్ట్ ప్రెసిడెంట్ కేటీఆర్, పార్టీ జనరల్ సెక్రటరీ, మాజీ ఎంపీ సంతోష్ కుమార్ పిలుపు మేరకు గ్రీన్ ఇండియా ఛాలెంజ్ చేపట్టిన వృక్షార్థనలో ఎఫ్ సి మాజీ చైర్మన్ అనిల్ కూర్మాచలం కుటుంబసమేతంగా ఆదివారం పాల్గొని లండన్ లో మొక్కలు నాటారు. కెసిఆర్ కి జన్మదిన శుభాకాంక్షలు తెలిపి భగవంతుని ఆశీస్సులతో వారు నిండు సూర్యోదయ ఆయురారోగ్యాలతో సంతోషంగా ఉండాలని ప్రార్థిస్తున్నట్లు అనిల్ కూర్మాచలం తెలిపారు. అందరూ వృక్షార్థనలో పాల్గొని 'ప్రతి ఒక్కరూ మొక్కలు నాటి' విజయవంతం చేయాలని కోరారు. పచ్చదనం కోసం మాజీ ఎంపీ జోగినపల్లి సంతోష్ చేస్తున్న కృషి చాలా గొప్పదని, ఇందులో అందరూ భాగస్వాములు కావాలని అనిల్ పిలుపునిచ్చారు. రాబోయే తరాలు సంతోషించి ఖచ్చితంగా గుర్తుపెట్టుకుంటాయని, 'గ్రీన్ ఇండియా ఛాలెంజ్' ఒక చారిత్రాత్మక కార్యక్రమంగా చరిత్రలో నిలిచిపోతుందని అనిల్ కూర్మాచలం పేర్కొన్నారు.



రాహుల్ గాంధీ ముస్లిం

● కాంగ్రెస్ నేతలకు ఘాటుగా కౌంటర్ ఇచ్చిన కేంద్ర మంత్రి బండి సంజయ్

/హైదరాబాద్, ఫిబ్రవరి 16: రాజీవ్ గాంధీ అసలు హిందువే కాదని కేంద్ర హిందూ శాఖ సహాయ మంత్రి బండి సంజయ్ కుమార్ మరోసారి సంచలన వ్యాఖ్యలు చేశారు. కరీంనగర్ లోని అంబేద్కర్ స్టేడియంలో స్వంత శ్రీ జాగరణ మంచ్ ఆధ్వర్యంలో నిర్వహిస్తున్న 'స్వదేశీ మేకా' ముగింపు కార్యక్రమానికి ముఖ్య అతిథిగా విచ్చేసిన బండి సంజయ్ దాదాపు రెండు గంటలకుపైగా అక్కడే గడిపారు. ప్రతి స్టాల్ ను సందర్శిస్తూ స్వదేశీ ఉత్పత్తులను తిలకించారు. స్వదేశీ జాగరణ మంచ్ చేస్తున్న క్రుషిని అభినందించారు. ఈ సంద

ర్భంగా బండి సంజయ్ చేసిన ప్రసంగంలోని ముఖ్యాంశాలు... ఇయాళ కాంగ్రెస్ నేతల మాట్లాడిన మాటలు టీవీల్లో చూసిన. తండ్రి కులమే కొడుకుకు వర్తిస్తుందని, రాజీవ్ గాంధీ హిందువు అయినందున ఆయన కుమారుడు రాహుల్ గాంధీ కూడా హిందువేనని ఇయాళ కాంగ్రెస్ నేతలు చెప్పడం విద్రావం. అసలు రాజీవ్ గాంధీ హిందువు ఎట్లా అవుతాడు. రాజీవ్ గాంధీ తండ్రి ఫిరోజ్ జహంగీర్ ఖాన్ పార్టీ మతస్థుడు. పర్షియాలోని ముస్లిం సంతతికి చెందిన వాళ్ల పూర్వీకులు ఇండియాకు వచ్చి పార్టీలుగా మారారు.



బిపోలవరం నియోజకవర్గం బుట్టాయిగూడెం మండలం పోలవరం ఎమ్మెల్యే చిల్లి బాలరాజు సుడిగాలి పర్యటన

మనప్రజాప్రతినిధి/పిల్లూరు జిల్లా: బుట్టాయిగూడెం మండలం-అంతర్వేది గూడెం గ్రామంలో నిన్న సాయంత్రం జరిగినటువంటి షార్ట్ సర్క్యూట్ ప్రమాదంలో సర్వం కోల్పోయిన కుటుంబాన్ని పరామర్శించి, ధైర్యం చెప్పి, ఎన్నీ కుటుంబ ప్రభుత్వం తోడు ఉంటుందని భరోసా కల్పించారు. పూర్తిగా దగ్గమైన ఇల్లు ఇంటి పరిసరాలను చూసి చలించిపోయి వెంటనే గవర్నమెంట్ తరపునుంచి హాసింగ్ వచ్చేలాగా చేయాలని, ఇంటి నిర్మాణానికి సంబంధించి వెంటనే ముగ్గ వేసి ప్రారంభించాలని హాసింగ్ ఏజీ గారికి సూచనలు చేశారు, మరియు కుటుంబానికి నిత్యఅవసరమైన కూరగాయలు, బియ్యం వాటితో పాటు పదివేల రూపాయలు నగదు కుటుంబానికి అందించారు. అనంతరం స్థానిక గ్రామస్థుల కోరిక మేరకు కొంత చర్చ నిర్మాణ నిధులు కోసం ఎమ్మెల్యే గారిని సంప్రదించగా సానుకూలంగా స్పందించారు. ఆంధ్రప్రదేశ్ గిరిజన సంక్షేమ ఆశ్రమ పాఠశాల (బాలురు)-అంతర్వేది గూడెం లో గ్రామస్థులు కంప్లెట్ మేరకు వాటిని పరిశీలించి తక్షణమే చర్చలు తీసుకోవాలని ఉన్నత అధికారులకు ఆదేశించారు. అనంతరం ఆదివాసి గర్విజాల



జాతర చివరి రోజు కావడంతో ఆలయ కమిటీ వారికి ను భాకాంక్షలు తెలియజేశారు. మరియు జాతరలో వచ్చిన మాజీ శాసనసభ్యులు తెల్లం బాలరాజును కలిశారు. ఈ కార్యక్రమంలో

మండల జనసేన ప్రెసిడెంట్ బుచ్చిరాజు, డి ఎస్ ఎస్ నాయుడు, సత్తునారాయణ రాజు,టీవర్ఆదివాసి సంఘ నాయకులు రాజు మాస్టర్, ఎన్నీ కుటుంబ నాయకులు, కార్యకర్తలు పాల్గొన్నారు.

సత్తుపల్లి జెవిఆర్ కళాశాల లో వేమన శతక గళార్చనకు అందరికీ ఆహ్వానం

సత్తుపల్లి మన ప్రజాప్రతినిధి న్యూస్ ఫిబ్రవరి 16: ఖమ్మం జిల్లా సత్తుపల్లి పట్టణంలో స్థానిక జెవిఆర్ ప్రభుత్వ డిగ్రీ కళాశాల లో ది.17-02-2025, సోమవారం నాడు వేమన శతక పద్య గళార్చన కార్యక్రమం ఉంటుంది అని నిర్వాహకులు మధు సూదన్ రాజు, రామకృష్ణ మీడియాకు విడుదల చేసిన ఒక ప్రకటనలో తెలిపారు. అంతర్జాతీయ మాతృభాషా దినోత్సవం సందర్భంగా ప్రభుత్వ ప్రైవేటు పాఠశాలల విద్యార్థులతో వేమన శతక పద్య గళార్చన కార్యక్రమం నిర్వహిస్తున్నట్లు తెలిపారు. ఘనంగా 200 మంది విద్యార్థులు వేమన శతకం లోని 100పద్యాలను అందరూ కలిసి ఒకే సారి ఏక గళంతో చూడకుండా పఠించడం ఈ కార్యక్రమ ప్రత్యేకత అని అన్నారు. ది.17-02-2025,



సోమవారం, ఉదయం 10 గం.లకు కార్యక్రమం ప్రారంభం అవుతుంది అని అన్నారు.కార్యక్రమ వేదిక జెవిఆర్ డిగ్రీ కళాశాల, సత్తుపల్లి అని సభాధ్యక్షులు గా డాక్టర్ ఎన్. గోపి. ప్రిన్సిపాల్, జేవిఆర్,డిగ్రీ కళాశాల, సత్తుపల్లి, ముఖ్య అతిథులు గా సత్తుపల్లి ఎమ్మెల్యే డాక్టర్ మట్లా రాగమయి దయానంద్ , కాంగ్రెస్ పార్టీ రాష్ట్ర నాయకులు,ఆషా స్వచ్ఛంద సంస్థ వ్యవస్థాపక అధ్యక్షులు డాక్టర్ మట్లా దయానంద్ విజయ్ కుమార్, ప్రత్యేక అతిథిగా యస్.రాజేశ్వరరావు, మండల విద్యాధికారి, సత్తుపల్లి పాల్గొంటారని కావున మీరు ఈ కార్యక్రమం నకు హాజరు కావలసినదిగా ఆహ్వానిస్తున్నాము అని అన్నారు కార్యక్రమ నిర్వాహకులు గార్లపాటి రామకృష్ణ, బి.మధుసూదన రాజు

విమానాశ్రయంలో మంత్రి నారా లోకేష్ కి ఘన స్వాగతం పలికిన శ్రీ కాళహస్తి ఎమ్మెల్యే బొజ్జల సుధీర్ రెడ్డి...

నెల్లూరు జిల్లా పర్యటన నిమిత్త రేణిగుంట విమానాశ్రయంకు చేరుకున్న రాష్ట్ర విద్యాశాఖ,బటి ఎలక్ట్రానిక్స్ అండ్ కమ్యూనికేషన్ మరియు ఆర్టిజీ శాఖ మంత్రి వర్యులు నారా లోకేష్



మన ప్రజా ప్రతినిధి/తిరుపతి, ఫిబ్రవరి 16 నెల్లూరు జిల్లా పర్యటన నిమిత్తం ఆదివారం ఉదయం 10.54 గంటలకు రేణిగుంట విమానాశ్రయంకు చేరుకున్న రాష్ట్ర విద్యాశాఖ , బటి ఎలక్ట్రానిక్స్ అండ్ కమ్యూనికేషన్ మరియు ఆర్టిజీ శాఖ మంత్రి వర్యులు నారా లోకేష్ వారికి ఘన స్వాగతం లభించింది. తిరుపతి, చంద్రగిరి, నగరి, వెంటగిరి, సూళ్లూరుపేట, శ్రీకాళహస్తి, పూతలపట్నం, నర్సేపల్లి, నియోజకవర్గాల శాసన సభ్యులు ఆరని శ్రీనివాసులు, పులివర్తి నాని, గాలి భానుప్రకాష్ నాయుడు, కురుగొండ రామకృష్ణ, నెలవల విజయశ్రీ, బొజ్జల వెంకట సుధీర్ రెడ్డి, మురళీ మోహన్, సోమిరెడ్డి చంద్రమోహన్ రెడ్డి, చిత్తూరు పార్లమెంటు సభ్యులు దగ్గమళ్ళ ప్రసాదరావు, మాజీ



ఎంఎల్ఎ సుగుణమ్మ, అడిషనల్ ఎస్సీ రవి మనోహర్ చారి, తిరుపతి డిప్యూటీ మేయర్ ఆర్ సి మునికృష్ణ, నరసింహ యాదవ్, కాళహస్తి ఆర్ డి ఓ భానుప్రకాష్ రెడ్డి, జిల్లా విద్యాశాఖాధికారి కె ఎస్ కుమార్ రెడ్డిగంట తాసిల్దార్ సురేష్ బాబు, ప్రజాప్రతినిధులు, మంత్రి వర్యులకు స్వాగతం పలికారు. అనంతరం మంత్రి వర్యులు రేణిగుంట విమానాశ్రయం నుండి నెల్లూరుకి రోడ్డు మార్గాన బయలు దేరి వెళ్ళారు.

బోనాలతో స్వాగతం పగిలికిన మహిళలు

రవీంద్ర నగర్ లో ఎమ్మెల్సీ కవిత




మనప్రజాప్రతినిధి/కొండపాక మండల్: ఆదివారం రోజు సిద్దిపేటలో ఒక వివాహానికి హాజరవ్వడానికి వెళుతున్న ఎమ్మెల్సీ కల్యకుంట్ల కవిత మండల పరిధిలోని రవీందర్ నగర్ స్టేజి వద్ద కొద్దిసేపు ఆగారు, కవితకు స్థానిక మహిళలు బినాలు ఎత్తుకొని బతుకమ్మలతో స్వాగతం పలికారు. ఈ సందర్భంగా ఎమ్మెల్సీ కవిత మాట్లాడుతూ తిరిగి రాబోయేది తెలంగాణ ప్రభుత్వమే అన్నారు, మళ్లీ ముఖ్యమంత్రిగా కేసీఆర్ కచ్చితంగా మనకు

సేవలందిస్తారు అన్నారు. ప్రతిపక్షంలో ఉన్నా కూడా ప్రజల వజ్రాన బిఆర్ఎస్ పార్టీ ఎప్పుడూ పోట్లాడుతూనే ఉంటుంది అన్నారు. ఈ కార్యక్రమంలో తెలంగాణ జాగృతి నాయకులు అనంతల ప్రశాంత్, బిఆర్ఎస్ పార్టీ కొండపాక మండల అధ్యక్షుడు నూనె కుమార్ యాదవ్, గ్రామ శాఖ అధ్యక్షుడు కోడల మల్లేశం, నర్సా జయపాల్ రెడ్డి, పెద్దంకుల శ్రీనివాస్,గౌన శ్రీనివాస్, దోమల ఎల్లం, మంద ఐలయ్య, కోడెల రవి, మూడోజా సందీప్ చారి, రాములు చైల్డాపురం కనకయ్య, సాయిలు, మహిళలు పాల్గొన్నారు.

ఈనెల 18న జరిగే బీసీ హక్కుల సాధన సమితి రాష్ట్ర ఆఫీస్ బేరర్స్ సమావేశాన్ని జయప్రదం చేయండి

పెద్దపల్లి జిల్లా (మన ప్రజా ప్రతినిధి దినపత్రిక) : ఈనెల 18వ తేదీ మధ్యాహ్నం ఒంటిగంటకు హైదరాబాదులోని మగ్నాం భవన్ లోని రాజబహదూర్ గౌర్ హాల్లో జరగనున్న బీసీ హక్కుల సాధన సమితి రాష్ట్ర ఆఫీస్ బేరర్స్ సమావేశాన్ని జయప్రదం చేయాలని ఆ సంఘం రాష్ట్ర ప్రధాన కార్యదర్శి ధూళిపాక ధనుంజయ నాయుడు విజ్ఞప్తి చేశారు ఆదివారం నాడు ఆయన పెద్దపల్లి జిల్లా కేంద్రంలో పాత్రికేయులతో మాట్లాడుతూ,ప్రస్తుతం తెలంగాణలో జరిగిన కులగణన ఆధారంగా రానున్న స్థానిక సంస్థ ఎన్నికల్లో 42 శాతం కాకుండా జనాభా నిష్పత్తి ప్రకారమే రిజర్వేషన్ ప్రక్రియ చేపట్టాలని, అలాగే ఎన్నికల ముందు కాంగ్రెస్ పార్టీ



కామారెడ్డి లో ఇచ్చిన బీసీ డిక్లరేషన్ల ఉన్న అన్ని అంశాలను అమలు చేయాలని, కేవలం స్థానిక సంస్థల ఎన్నికల్లో కాకుండా అనాటి బీసీ డిక్లరేషన్ లో అనేక అంశాలు ముడిపడి ఉన్నాయని వాటన్నింటిని సాధించేందుకు రాష్ట్రవ్యాప్తంగా అన్ని జిల్లాల్లో బీసీ హక్కుల సాధన సమితి అధ్యక్షులతో పోరాట కార్యక్రమాల రూపకల్పన కొరకు ఈ సమావేశం ఏర్పాటు చేశారు ఆయన తెలిపారు.సమావేశానికి సిపిఐ రాష్ట్ర కార్యదర్శి కొత్తగూడెం శాసనసభ్యులు కూనాంనేని సాంబశివరావు ప్రత్యేక హాజరవుతున్నారని, కావున సమావేశం ప్రాధాన్యతను గమనంలో ఉంచుకొని గౌరవ సభ్యులందరూ హాజరుకావాలని ఆయన విజ్ఞప్తిచేశారు.

కెసిఆర్ పుట్టినరోజు సందర్భంగా శంభు దేవాలయంలో ప్రత్యేక పూజలు




కుమార్ యాదవ్
మన ప్రజాప్రతినిధి కొండపాక మండల్... తెలంగాణ సాధించిన యోధుడు, తెలంగాణ తొలి ముఖ్యమంత్రి కల్యకుంట్ల చంద్రశేఖర్ రావు పుట్టినరోజును పురస్కరించుకొని దుద్దెడ స్వయంభూ శంభు దేవాలయంలో ఈరోజు ఉదయంతోమ్మిది గంటలకు ప్రత్యేక పూజలు జరిపి అనంతరం కేకే కట్ చేశాక మొక్కులు నూదడం జరుగుతుందని, ఈ కార్యక్రమానికి బీఆర్ఎస్ తాజా మాజీ సర్పంచులు, గ్రామ శాఖ అధ్యక్షులు, మిగతా నాయకులు, అభిమానులు అందరూ తప్పకుండా పాల్గొనాలని కోరారు మండల శాఖ అధ్యక్షులు నూనెకుమార్ యాదవ్.

ఆకస్మిక మరణం శోకసముద్రంలో కుటంబసభ్యులు



మన ప్రజా ప్రతినిధి తెలుగు దినపత్రిక లక్ష్మర్ పేట: భూంపల్లి గ్రామంలో ఆకస్మాత్తుగా మరణించిన అతిథి బాలమణి కుటుంబ సభ్యులను పరామర్శించిన కాంగ్రెస్ పార్టీ రాష్ట్ర నాయకులు రఘువర్ష రెడ్డి నేషనల్ కాంగ్రెస్ వారియర్స్ సిద్దిపేట జిల్లా అధ్యక్షులు గజ బింకర్ అశోక్ దుబ్బాక కిసాన్ సెల్ అధ్యక్షులు రాజి రెడ్డి ,మోతే రాజి రెడ్డి పూజారి నారాయణ పాల్గొన్నారు.

మాజీ ఉప రాష్ట్రపతి వెంకయ్య నాయుడు మనవడు రిసెప్షన్ కీ మంత్రి నారా లోకేష్



ప్రజాప్రతినిధి/తిరుపతి జిల్లా : నీడు నెల్లూరులోని స్వర్ణ భారత్ ట్రస్ట్ నందు ఏర్పాటు చేసిన రిసెప్షన్ కార్యక్రమంలో హర్షానా గవర్నర్ పెద్దలు శ్రీ బండారు దత్తాత్రేయ మరియు తిరుపతి జిల్లా అధ్యక్షుడు సానుచి శ్రీనివాస్ తో కలిసి పాల్గొనడం జరిగింది.

డీసీఎం ను ఢీకొన్న కారు వ్యక్తి మృతి



మనప్రజాప్రతినిధి/కొండపాక మండల్: ఆగి ఉన్న డీసీఎం ను వెనక నుండి కారు ఢీకొన్నా ఒక వ్యక్తి మృతి చెంది మిగతావారు తీవ్ర గాయాల పాలైన సంఘటన ఆదివారం ఉదయం రాజీవ్ రహదారి కొమరవెల్లి కమాన్ వద్ద జరిగింది.వివరాల్లోకి వెళితే హైదరాబాద్ జగద్గిరిగుట్టకు చెందిన భీమయ్య వయసు38, సరేష్ వయస్సు 36, మమత వయస్సు 32, లక్ష్మయ్య వయస్సు 60, మమత వయస్సు 30 వీరంతా కలిసి కారులో సిర్పూర్ కాగజ్ నగర్ కు వెళుతుండగా కొమరవెల్లి కమాన్ వద్ద ఆగి ఉన్న డీసీఎం నెంబర్ టీఎస్ 08యాఎల్ 4119 నెంబర్ గల దానిని వెనుక నుండి ఢీ కొట్టి కారు నడుపుతున్న భీమయ్య ఆక్రమింపబడి మృతి చెందాడని, తీవ్ర గాయాల పాలైన లక్ష్మయ్య మమత పరిస్థితి విషమంగా ఉన్నట్లు తెలిసింది. ప్రమాదం జరిగిన విషయం తెలుసుకున్న కొండపాక 108 సిబ్బంది పైలట్ శ్రీనివాస్, మెడికల్ టెక్నీషియన్ మహేందర్, మరొక అంబులెన్స్ సిబ్బంది బాలరాజు, శ్రీనివాస్ లు క్షతగాతులకు ప్రథమ చికిత్స అందిస్తూ సిద్దిపేట ఏరియా హాస్పిటల్ కు తరలించారు.

మనస్సుజ్ఞాపినిది/హైదరాబాద్: హైదరాబాద్ పట్టణం న్యార్సింగ్లో ది ఆడ్రెస్ కన్వెన్షన్ హాల్లో మహిళా ఆడిషన్లలో ఆడ్మినిస్ట్రేటివ్ జనరల్ రామచంద్ర రౌఫ్ గారి కుమారుడు వెంకట్ సాయి - కీర్తన గార్డన్ వివాహ వేడుకకు టీ ఆర్ ఎస్ స్పార్ట్స్ రాష్ట్ర నాయకులు కె.వి.ఆర్ ఫౌండేషన్ చైర్మన్ కల్వకులపల్లి వంశీధర్ రావు హాజరై సత్కార పద్యాచరులను ఆశీర్వదించడం జరిగింది.

దారుణం అదనపు కట్నం ఇవ్వలేదని కోడలికి హెచ్ఐవీ అంటించారు!

ఉత్తరప్రదేశ్ : అదనపు కట్నం మహిళలపై జరుగుతున్న దాడుల గురించి చెప్పే పనిలేదు! ఇలాంటి ఘటనలు ఇటీవల కాస్త తగ్గముఖం వట్టినట్లున్నాయని భావించిన ప్రతిసారీ ఒక్కో ఘోరం వెలుగు చూస్తుంటుందని చెబుతుంటారు. ఈ నేపథ్యంలో.. అదనపు కట్నం కోసం కోడలికి హెచ్ఐవీ కలుషిత ఇంజెక్షన్ ఇచ్చిన అత్తమామల ఘటన తాజాగా తెరపైకి వచ్చింది. అవును... ఎన్నిసార్లు అడిగినా అదనపు కట్నం ఇవ్వక పోవడంతో తమ కోడలికి హెచ్ఐవీ వైరస్ తో కలుషితమైన ఇంజెక్షన్ ఇచ్చారు అత్తమామలు. ఈ విషయం తెలుసుకున్న మహిళ తండ్రి స్థానిక కోర్టును ఆశ్రయించడంతో ఈ దారుణం వెలుగులోకి వచ్చింది. అత్యంత దరుణమైన ఈ ఘటన ఉత్తరాఖండ్ లోని హరిద్వార్ లో జరిగింది.వివరాల్లోకి వెళ్తే...

ఉత్తరప్రదేశ్ కు చెందిన యువతికి 2023 ఫిబ్రవరి 15న ఉత్తరాఖండ్ లోని హరిద్వార్ కు చెందిన అభిషేక్ తో వివాహమైంది. ఈ సందర్భంగా వరుడికి రూ.15 లక్షల నగదు కట్టంగా ఇచ్చారు. ఈ క్రమంలో వీరి సంసారం సాఫీగానే సాగినట్లు అనిపించింది. అత్తించారు అమ్మాయిని బాగానే



చూసుకున్నారు!ఈ క్రమంలో... కొంతకాలం తర్వాత స్వార్మియో కారు కొనడానికి పుట్టింటి నుంచి మరో పాతిక లక్షల రూపాయలు తీసుకురావాలని కోడలిని వేధించడం మొదలుపెట్టారు అత్తామామలు. దీంతో... తాము అంత మొత్తం ఇచ్చుకోలేమని యువతి తల్లితండ్రులు పేర్కొన్నారు. ఈ నేపథ్యంలో ఆగ్రహించిన అత్తామామ.. కోడలిని ఇంటి నుంచి గెంటేశారు.అనంతరం ఊరి పెద్దల సమక్షంలో వారికి

నచ్చజెప్పి యువతిని తిరిగి కాపురనికి పంపించారు. ఆ పంచాయతీలో బాగానే తలాడించిన అత్తమామలు.. మళ్లీ మొదటకు వచ్చారు. అదనపు కట్నం అమెను మానసికంగా, శారీరకంగా వేధించారు. ఈ సమయంలో.. తమ కుమారుడికి మరో వివాహం చేయాలనే ఉద్దేశ్యంతో అమెను హత్య చేసేందుకు కుట్ర పన్నారు.ఇందులో భాగంగానే... కోడలికి హెచ్ఐవీ తో కలుషితమైన ఇంజెక్షన్ చేశారు. దీంతో... అమె ఆరోగ్యం క్షీణించడం మొదలయ్యింది. ఈ నేపథ్యంలో అమెను ఆస్పత్రికి తీసుకెళ్లి పరీక్షలు చేయగా.. హెచ్ఐవీ సోకినట్లు వైద్యులు నిర్ధారించారు. ఇదే సమయంలో.. భర్త అభిషేక్ కు హెచ్ఐవీ నెగిటివ్ గా తేలిందని అమె తండ్రి వెల్లడించారు.దీంతో.. అమె అత్తమామలపై తాము పోలీసులకు ఫిర్యాదు చేశామని తెలిపారు. అయితే.. వారు నిందితులపై ఎలాంటి చర్యలూ తీసుకోకపోవడంతో భాధితురాలు స్థానిక కోర్టును ఆశ్రయించిందని.. కోర్టు ఆదేశల మేరకు పోలీసులు వారిపై పలు సెక్షన్స్ కింద కేసు నమోదు చేసి దర్యాప్తు చేపట్టారని తెలిపారు.

అమెరికా టు అమ్మత్ సర్.. రెండో విమానం వచ్చేసింది..



అమెరికా:అమెరికాలో అక్రమంగా ఉంటున్న వలసదారులపై ఉక్కుపాదం మోపుతున్న డొనాల్డ్ ట్రంప్ సర్కార్.. భారత్ కు రెండో విమానాన్ని పంపించింది. గతంలో 104 మంది అక్రమ

వలసదారులైన భారతీయులను అమ్మత్ సర్ కు తీసుకొచ్చి అప్పగించిన అమెరికా.. తాజాగా రెండో విడతలో 116 మంది భారతీయ అక్రమ వలసదారులను అమ్మత్ సర్ కు తీసుకొచ్చింది.అవును... అగ్రరాజ్యం అమెరికా నుంచి భారత అక్రమ వలసదారులతో కూడిన రెండో విమానం శనివారం రాత్రి 11:30 గంటల సమయంలో భారత్ చేరుకుంది. ఇందులో భాగంగా... పంజాబ్ రాష్ట్రంలోని అమ్మత్ సర్ లో ల్యాండ్ అయ్యింది. ఈ విమానంలో తొలుత 119 మందిని పంపుతున్నట్లు ప్రకటించినట్లు వార్తలాచ్చినా.. 116 మంది మాత్రమే వచ్చినట్లు చెబుతున్నారు.ఇక రెండో విడతగా భారత్ చేరుకున్న వారిలో అత్యధికంగా పంజాబీ కు చెందినవారు 65 మంది ఉండగా.. హర్యానా రాష్ట్రానికి చెందినవారు 33 మంది, గుజరాత్ 8 మంది, మహారాష్ట్ర, రాజస్థాన్, ఉత్తర్రాచల్, గోవాల నుంచి ఇద్దరేసి చొప్పున.. జమ్మూకశ్మీర్, హి

మాచల్ ప్రదేశ్ ల నుంచి ఒక్కొక్కరు చొప్పున ఉన్నారుని అం టున్నారు.కాగా... 104 మంది భారతీయ అక్రమ వలస దారులను అమెరికా నుంచి సీ-17 విమానంలో భారత్ కు తీర్చిదిద్దడంలో పంపించిన సంగతి తెలిసిందే. వీరంతా ఈ నెల 5వ తేదీన అమ్మత్ సర్ కి చేరుకున్నారు. వారిలో 33 మంది గుజరాత్, 33 మంది హర్యానా, 30 మంది పంజాబ్ వాసులతో పాటు ముగ్గురు మహారాష్ట్ర, ముగ్గురు యూపీ, ఇద్దరు చండీగఢ్ వాసులు ఉన్నట్లు చెబుతున్నారు.ఎయిర్ ఫోర్స్ లో దిగిన అనంతరం భారత్ అధికారులు ఈ అక్రమ వలసదరుల దాక్కుమెంట్స్ ని క్లుప్తంగా పరిశీలించి.. వారి వారి ప్రాంతాలకు పంపించారు. ఈ సమయంలో వీరిని భారత్ కు తరలించడానికి అమెరికా 1 మిలియన్ డాలర్ల కంటే ఎక్కువే ఖర్చు చేసినట్లు చెబుతున్నారు. ఈ నేపథ్యంలో తాజాగా రెండో విమానాన్ని 116 మందితో పంపించింది.

ప్రమాదాలు చెప్పిరావు..

ప్రయాగ్ రాజ్ :ప్రమాదాలు చెప్పిరావు.. కానీ, కొన్ని ప్రమాదాలను ముందుగానే ఊహించే అవకాశం మెండుగా ఉంది. పైగా.. భారీ వ్యవస్థను చేతిలో ఉంచుకున్న కేంద్రానికి.. ప్రమాదాలను అం చనా వేసే అవకాశం లేదని అనుకోలేం. అయినప్పటికీ.. ఉదా తీనత, నిర్లక్ష్యం వంటివి సాధారణ ప్రజల ఉసురు తీసే పరిస్థితిని కల్పిస్తున్నాయి. ఈ విధాది ఇప్పటి వరకు అంటే.. 45 రోజుల్లో దేశవ్యాప్తంగా రైలు ప్రమాదాలు జరిగి.. 130 మందికిపైగా చనిపోయారు. చిత్రం ఎంటుంటే.. ఇవేవీ రైల్ దారి మధ్యలో ట్రాక్ పై జరిగిన ప్రమాదాలు కావు. నేరుగా స్టేషన్ లోనూ.. రైళ్లు ఆగిన సందర్భాల్లోనూ జరిగిన ప్రమాదాలే. ఇంకా చెప్పాలంటే.. ఉత్తరప్రదేశ్ లోని ప్రయాగ్ గ్రాంజ్ లో జరుగుతున్న మహాసంభవేషాకు వెళ్లే వారే ఈ ప్రమాదాల్లో ప్రాణాలు కోల్పోవడం గమనార్హం. ఉత్తర్రాచల్ పడేశ్ లోని ప్రయాగ్ రాజ్ రైల్వే స్టేషన్ లో తెగపడిన విద్యుత్ వైర్ల కారణంగా ఐదుగురు కుంభమేళా భక్తులు ప్రాణాలు



కోల్పోయారు. అలహాబాద్ రైల్వే స్టేషన్ లో ప్రయాణికుల రద్దీని నియంత్రించడంలో విఫలమైన కార్ ఇంగా.. 12 మంది ఈ విధాది మృతి చెందారు.ఇక, తాజాగా ఢిల్లీ ఘటనలో మరో 18 మంది, మహాసం భమేషాలో జరిగిన తాకిస్తలాలలో 80 మందికి పైగా విగత జీవులయ్యారు. ఇవన్నీ.. నియంత్రించ

దగ్గనే.. అయినా.. కేంద్రంలోని సరేంద్ర మోడీ ప్రభుత్వం నిమ్మ కు నీరెత్తినట్లు వ్యవహరిస్తోంది. హిందూ ధార్మిక కార్యక్రమాలకు సంబంధించి చేస్తున్న విస్తృత ప్రచారానికి తగిన నిధంగా భక్తులకు భద్రత కల్పించడంలో ప్రభుత్వం విఫలమవుతోంది. నిజానికి ఈ కార్యక్రమాలు రాష్ట్రాల పరిధిలో ఉన్నప్పటికీ.. కేంద్రం వేలు పెడుతోంది.విస్తృత ప్రచారం చేస్తోంది. నెలబ్రిటిలను రంగంలోకి దించి మరీ మరింత హైప్ తెస్తోంది. ఫలితంగా పోలెటైతుత్వ భక్తులకు భద్రత కల్పించడంలో అధికారులు ... ప్రభుత్వం కూడా విఫల మవుతున్నాయి. అయితే.. ఇలాంటివి జరుగుతున్నప్పుడు కేంద్రంలోని పెద్దలు.. దిగ్గ్ఘాంతి వ్యక్తం చేయడం.. పరిహారం ప్రకటించడం వరకే.. పరిమితం అవుతున్నారు. మహా అయితే.. విచారణకు కమిటీని వేస్తున్నట్లు ప్రకటించి చేతులు దులుపుకొంటున్నారు. ఇంతకుమించి.. చేస్తున్నది ఏమీ లేక పోవడంపై సోషల్ మీడియాలో తీవ్ర విమర్శలు వెల్లువెత్తుతున్నాయి.

వీడేం భర్త సామి.. న్యూడ్ కార్న్స్ చేయిస్తూ డబ్బులు సంపాదిస్తున్నాడు

తిరుపతి : అనుబంధాల రూపరేఖలు మారిపోతున్నాయి. గడిచిన కొన్నేళ్లుగా చోటు చేసుకుంటున్న పరిణామాలు పాకింగ్ గా మారుతున్నాయి. భార్యను కొందరు భర్తలు చూసే తీరు.. అనుసరించే విధానాల్ని చూస్తే.. దేవుడా.. అనుకోకుండా ఉండలేం. అలాంటి కోపకు చెందిన మరో ఉదంతం తెర మీదకు వచ్చింది. తిరుపతికి చెందిన ఒక ఇల్లాల తాజాగా పోలీసుల్ని ఆశ్రయించింది. తన భర్త చేసే తప్పుడు పనుల జాబితాను చెప్పటమే కాదు.. తనకు జరుగుతున్న అన్యాయం మీద అమె ఆవేదన వ్యక్తం చేసింది.తిరుపతి జిల్లాకు చెందిన బాధితురాలు.. కరోనా వేళ దారుణంగా మారిన ఆర్థిక ఇబ్బందుల నేపథ్యంలో ఒక ప్రైవేట్ యాక్ లో న్యూడ్ కార్న్స్ మాట్లాడాలని చెప్పాడన్నారు. అలా చేస్తే డబ్బులు వస్తాయని నచ్చజెప్పి.. ఆ పని చేయించాడన్న ఆమె.. “నా చేత అలా మాట్లాడించి డబ్బులు సంపాదించాడు. రెండేళ్లలో రూ.18 లక్షలు వచ్చాయి. దీంతో ఇక నుంచి ఆ పని



చేయనని తేల్చి చెప్పా. దీంతో భౌతిక దాడులకు పాల్పడుతున్నాడు” అంటూ ఆమె వాపోయారు.కొన్ని

ఎదురవుతున్న సమస్యల గురించి ఏకరువు పెట్టారు. వీడేం భర్త.. భార్య చేత ఇలా చేయటమా?వ్యాఖ్యానిస్తున్నారు.

తేల్చేసిన కిషన్ రెడ్డి రేవంత్ వాట్ నెక్స్

హైదరాబాద్ :తెలంగాణ రాజకీయంలో కీలక పరిణామాలు చోటుచేసుకుంటున్నాయి. ముఖ్య మంత్రి రేవంత్ తాజా గా ప్రధాని పైన చేసిన వ్యాఖ్యలు రాజకీయంగా దుమారానికి కారణమయ్యాయి. ఈ వ్యాఖ్యల పైన రేవంత్ స్పష్టత ఇచ్చారు. ఇదే సమయంలో బీజేపీ నేతలు సీఎం రేవంత్ ను టార్గెట్ చేసారు. రాహుల్



గాంధీ కులం గురించి ప్రశ్నిస్తున్నారు. రాష్ట్రంలో కాంగ్రెస్ ప్రభుత్వ వైఖణ్ణాను నిలదీస్తున్నారు. తాజాగా కిషన్ రెడ్డి బయ్యారం స్టేట్ ఫ్యాంట్ పైన స్పష్టత ఇచ్చారు. మరి.. ఇప్పుడు సీఎం రేవంత్ ఏం చేయబోతున్నారు.ఆయనది ఏ కులం కేంద్ర మంత్రి కిషన్ రెడ్డి కీలక వ్యాఖ్యలు చేసారు. రాహుల్ గాంధీ పైన ఆగ్రహం వ్యక్తం చేసిన కిషన్ రెడ్డి ఆయన కులం ఏంటని ప్రశ్నించారు. బీఆర్ఎస్ ప్రభుత్వ బాటలోనే కాంగ్రెస్ ప్రభుత్వం నడుస్తోందని విమర్శించారు. సీఎం రేవంత్ రెడ్డి మాటలతోనే పబ్లిం గడుపుతున్నారని విమర్శించారు. ప్రస్తుతం రాష్ట్రంలో దయనీయ పరిస్థితి నెలకొందని చెప్పుకొచ్చారు. కులగణనకు బీజేపీ మద్దతు ఇస్తుందని స్పష్టం చేశారు. 42శాతం రిజర్వేషన్లపై మొదట ముఖ్యమంత్రి రేవంత్ రెడ్డి కులసంఘాలతో చర్చించాలని డిమాండ్ చేశారు. ఆ తరువాత తమ నిర్ణయం చెబుతామని కిషన్రెడ్డి పేర్కొన్నారు.బయ్యారం ఉక్కు ఫ్యాక్టరీపై కేంద్రమంత్రి కిషన్ రెడ్డి స్పష్టత ఇచ్చారు. బయ్యారం ఐరన్ ఓరీలో క్వాలిటీ లేదని చెప్పారు. బయ్యారం ఉక్కు ఫ్యాక్టరీపై తాము ఎలాంటి హామీ ఇవ్వలేదని అన్నారు. రేవంత్ ప్రభుత్వం వైఖణ్ణాల నుంచి ప్రజల దృష్టిని మరల్చడానికి ప్రయత్నిస్తున్నారని మండిపడ్డారు. వారానికి ఒకసారి ఢిల్లీకి వెళ్లి సీఎం రేవంత్ రెడ్డి కాంగ్రెస్ పెద్దల దగ్గర హాజరు వేయించుకుంటున్నారని ఎద్దేవా చేశారు. ప్రధానమంత్రి మోదీపై ఇష్టం వచ్చినట్లుగా రేవంత్ మాట్లాడితే.. చూస్తూ ఉరుకోమని హెచ్చరించారు. రేవంత్ డైరెక్షన్ పాలిటిక్స్ తో ఇచ్చిన హామీలను తెలంగాణ ప్రజలు మరచిపోరని కిషన్రెడ్డి చెప్పారు.ప్రభుత్వం పై వ్యతిరేకతకాంగ్రెస్ ప్రభుత్వంపై ప్రజలు వ్యతిరేకంగా ఉన్నారని కిషన్ రెడ్డి చెప్పారు. గతంలో బీఆర్ఎస్ ప్రభుత్వంపై ఇలాగే వ్యతిరేకత వచ్చిందని.. అందుకే కాంగ్రెస్ విజయం సాధించిందని తెలిపారు. ఇప్పుడు కాంగ్రెస్ ఇచ్చిన హామీలను విస్మరించిందని మండిపడ్డారు. అన్నిపరాల ప్రజలు కాంగ్రెస్ ను వ్యతిరేకంగా ఉన్నారన్నారు. బీఆర్ఎస్ ప్రభుత్వాన్ని గద్దె దించేందుకు పదేళ్లు వట్టింది కానీ కాంగ్రెస్ ప్రభుత్వం అతి తక్కువ సమయంలోనే వ్యతిరేకత మూటగట్టుకుందని చెప్పుకొచ్చారు. నాడు ప్రతిపక్షమే ఉండకూడదని కేసీఆర్ భావించారని అన్నారు. కాంగ్రెస్ ఎమ్మెల్యేలు ప్రజల్లో తిరగలేని పరిస్థితి రాబోతోందని కిషన్రెడ్డి వార్నింగ్ ఇచ్చారు.

ఆదివారం గిరాకీ లేక ఈగలు తోలుకున్న చికెన్ వ్యాపారులు!

అమరావతి : ఇంతకుముందు ఆదివారం వచ్చిందంటే చాలు. చికెన్ షాపులు కిటికీలాడేవి. చికెన్ కొనుగోలుదారులతో బిజీ బిజీగా దుకాణాలు ఉండేవి. అటువంటిది ఇప్పుడు చికెన్ షాప్ లు వెలవెలబోతున్నాయి. ఆంధ్రప్రదేశ్ రాష్ట్రంలోనే కాదు తెలంగాణ రాష్ట్రంలోనూ చికెన్ కొనుగోలు చేయాలంటేనే ప్రజలు భయపడుతున్నారు. చికెన్ కు ఐదులుగా మటినీ కొనుగోలు చేయడానికి, చేపలు కొనుగోలు చేయడానికి ప్రజలు ఆసక్తి చూపిస్తున్నారు.తెలుగు రాష్ట్రాల్లో ఐర్ల ప్లు భయం చికెన్ షాప్ లలో మాత్రమే కాదు, హోటల్స్ లో కూడా చికెన్ తినాలంటే భయపడుతున్నారు. దీంతో వివిధ హోటల్స్ లో చికెన్ వంటలను తగ్గించి మటన్, ఫిష్, ఎక్కువ మొత్తంలో వండుతున్నారు. ఆంధ్రప్రదేశ్ రాష్ట్రంలో పెద్ద ఎత్తున కోళ్ల ఐర్ల ప్లు కారణంగా చనిపోవడంతో ఆంధ్రప్రదేశ్ రాష్ట్రంలో పాటు, తెలంగాణ రాష్ట్రంలోని కొనుగోలు కూడా అలర్ట్ అయింది. ఈ క్రమంలో చికెన్ తినే



విషయంలో జాగ్రత్తలు తీసుకోవాలని సూచించింది.చికెన్ ధరలు తగ్గముఖం వట్టినప్పటికీ ప్రజలు చికెన్ కొనుగోలు చేయడానికి ఆసక్తి చూపించడం లేదు 250 నుంచి 220 రూపాయల వరకు అమ్మే చికెన్ కొన్ని ప్రాంతాలలో 160 నుండి 180 వరకు విక్రయిస్తున్న పరిస్థితి ఉంది. చికెన్ ధరలు బాగా తగ్గించి అమ్ముతున్నప్పటికీ కొనుగోలు చేస్తున్న నాధులు లేక దుకాణం దారులు ఈగలు తోలుకుంటున్నారు.చికెన్ వ్యాపారులకు భయంవైరస్ సోకిన కోళ్లను తినవద్దని వైరస్ సోకిన కోడి మాంసాన్ని 70 నుంచి 100శీ ఉష్ణోగ్రతలో ఉడికించి తినాలని నిపుణులు చెబుతున్నారు. వైరస్ ప్రభావం లేని ప్రాంతాలలో కోడి మాంసం తినవచ్చని చెబుతున్నప్పటికీ కోడి మాంసాన్ని కొనుగోలు చేసిన వారు ఎవరూ లేరు. ఇదిలా ఉంటే ఐర్ల ప్లు భయంతో పాటు ఫుడ్ సేఫ్టీ అధికారులు తరచూ దాడులు నిర్వహిస్తున్న నేపథ్యంలో వ్యాపారులు భయపడుతున్నారు.ఈగలు తోలుకుంటున్న చికెన్ షాపుల వ్యాపారులచాలా షాపులలో అధికారులు జరిపిన తనిఖీలలో కుట్టిపొయిన చికెన్ భారీగా బయటపడినట్లు సమాచారం. సుమారు 500 క్వింటాళ్ళ కు పైగా కుట్టిన చికెన్ ని చూసిన అధికారులు పాక్ కు గురయ్యారు. వ్యాపారులపై కేసు నమోదు చేసిన అధికారులు కుట్టిన చికెన్ అమ్మితే కఠిన చర్యలు తీసుకుంటామని కూడా హెచ్చరికలు జారీ చేశారు. మొత్తంగా ఓవైపు ఐర్ల ప్లు భయం మరోవైపు అధికారుల తనిఖీలు చికెన్ వ్యాపారులకు తీవ్ర ఇబ్బందులను కలిగిస్తున్నాయి. ఆదివారం పూట కూడా వ్యాపారం లేకుండా వెలవెలబోతున్నట్లు కనిపిస్తున్న చికెన్ షాపులు తాజా పరిస్థితికి అద్దం పడుతున్నాయి.

హైదరాబాద్ - విజయవాడ హైవేపై ఆంక్షలు, దారి మళ్లంపు..

హైదరాబాద్ :హైదరాబాద్ విజయవాడ జాతీయ రహదారి పై ఆంక్షలు అమలు అవుతున్నాయి. నిత్యం వేలాది మంది ప్రయాణిం చే ఈ మార్గంలో ఈ రోజు (16వ తేదీ) నుంచి 19వ తేదీ వరకు ఆంక్షలు అమల్లో ఉండనున్నాయి. దీంతో, 65వ జాతీయ రహదారి పైన వాహనాల దారి మళ్లంపు మార్గాల ను అధికారులను వెల్లడించారు. ఈ మార్పులకు సహకరించాలని కోరారు. ప్రత్యామ్నాయ మార్గాల్లో రాకపోకలు సాగించాలని సూచించారు.19వ తేదీ వరకు ఆంక్షలుహైదరాబాద్ - విజయవాడ జాతీయ రహదారి పైన ప్రయాణాల్లో ఈ నెల 19వ తేదీ వరకు ఆంక్ష లు కొనసాగునున్నాయి. సూర్యాపేట జిల్లా చివ్వెల మండలంలో దురాణ్పల్లి పెద్దగట్టు జాతర ఈ నెల 16 నుంచి 19 వరకు జరిగేసన్ను నేపథ్యంలో ఈ మళ్లంపు చోటు చేసుకోనుంది. హైదరాబాద్ నుంచి విజయవాడ వైపు వెళ్లే వాహనాలను నార్మల్వల్లి వద్ద మళ్లించి నల్గొండ, మిర్యాలగూడ, హుజూర్నగర్, కోదాడ మీదుగా పంపించనున్నట్లు అధికారులు తెలిపారు. కోదాడ వద్ద విజయవాడ నుంచి హైదరాబాద్కు వెళ్లే వాహనాలను కోదాడ, హుజూర్నగర్, నేరేడువర్ల, మిర్యాలగూడ, నల్గొండ, నార్మల్వల్లి మీదుగా హాహనాల రాకపోకలను మళ్లించనున్నారు.అదే విధంగా హైదరాబాద్ నుంచి ఖమ్మం వెళ్లే వాహనాలను టేకుమట్ల వద్ద నేషనల్ హైవే 365 బీబీ మీదుగా మళ్లిస్తారు. కోదాడ, మునగాల, గుంపుల మీదుగా సూర్యాపేటకు వచ్చే బస్సులు, ప్రజా రవాణా వాహనాలు ఎస్సార్సీస్ కెనాల్ మీదుగా బీబీగూడెం నుంచి చేరుకునేలా ప్రత్యేక ఏర్పాట్లు చేశారు. సూర్యాపేట నుంచి కోదాడ వైపు వెళ్లే వాహనాలను కుడకుడ, బలాపురం, ఖమ్మం జాతీయ రహదారిపై నుంచి రాఘవాపురం స్టేజీ, నామవరం మీదుగా గుంజలూరు స్టేజీ వరకు మొత్తంగా మళ్లించి కోదాడ వైపు పంపనున్నారు.కీలక సూచనలు ఈ మార్పులతో పాటుగా మరి కొన్ని సూచనలు చేసారు. సూర్యాపేట మీదుగా వచ్చే భక్తుల కోసం హెచ్ఐ పెట్రోల్ బంకు నుంచి రాంకోటితండాకు వెళ్లే మార్గంలో వాహనాల కోసం పార్కింగ్ స్థలం ఏర్పాటు చేశారు. గర్రేపల్లి, పెన్సవహాడ్ వైపు నుంచి వచ్చే వాహనాలను పాత కలెక్టర్/ఆఫీస్/వెనుక ఏర్పాటు చేసిన స్థలంలో నిలపాల్సి ఉంటుందని అధికారులు వెల్లడించారు. కోదాడ వైపు నుంచి వచ్చే వాహనాలను ఖాసీంపేట గ్రామం మార్గంలో ఉంచాల్సి ఉంటుంది. మోతె, చివ్వెల మీదుగా జాతరకు వచ్చే భక్తులు తమ వాహనాలను చివ్వెల మీదుగా మళ్లించి మున్యానాడుకితండా కేటాయించారు.

